

## বৰপেটা সত্ৰৰ বুঢ়াসত্ৰীয়া, সত্ৰীয়া সংস্কৃতিৰ একনিষ্ঠ সাধক বশিষ্ঠ দেৱশৰ্মাক মুখ্যমন্ত্ৰী সোণোৱালে প্ৰদান কৰিলে ২০১৭ বৰ্ষৰ বাস্তীয় পৰ্যায়ৰ শংকৰদেৱ বঁটা

শংকৰদেৱ বিশ্ববিদ্যালয়ক বিশ্ব পৰ্যায়ৰ শৈক্ষিক প্ৰতিষ্ঠান হিচাপে গঢ়ি তোলাৰ  
বাবে ৰাজ্য চৰকাৰে দায়বদ্ধতাৰে পদক্ষেপ ল'ব : মুখ্যমন্ত্ৰী

সত্ৰ আৰু নামঘৰ সমূহৰ সংৰক্ষণ আৰু সংৰক্ষনৰ বাবে ৰাজ্য চৰকাৰে আৰ্থিক  
অনুদান প্ৰদান কৰি আছে : মুখ্যমন্ত্ৰী

দিছপুৰ, ২৬ ছেপ্টেম্বৰ : মুখ্যমন্ত্ৰী সৰ্বানন্দ সোণোৱালে আজি ৰাজ্য চৰকাৰৰ সাংস্কৃতিক সঞ্চালকালয়ৰ  
দ্বাৰা শ্ৰীমন্ত শংকৰদেৱ কলাক্ষেত্ৰৰ শ্ৰীমন্ত শংকৰদেৱ আন্তৰ্জাতিক প্ৰেক্ষাগৃহত আয়োজিত এক গান্ধীৰ্যপূৰ্ণ  
অনুষ্ঠানত বৰপেটা সত্ৰৰ বুঢ়াসত্ৰীয়া, বিশিষ্ট বৈষণেৱ পণ্ডিত, সত্ৰীয়া সংস্কৃতিৰ একনিষ্ঠ সাধক বশিষ্ঠ দেৱশৰ্মাক  
২০১৭ বৰ্ষৰ বাস্তীয় পৰ্যায়ৰ শংকৰদেৱ বঁটা প্ৰদান কৰে। এই বঁটাত আছে এখন প্ৰশাস্তি পত্ৰ, এটা সোণৰ  
পদক, এখন শৰাই, অংগ বস্ত্ৰ আৰু ৫ লাখ টকাৰ চেক।

বঁটা প্ৰদান উপলক্ষে আয়োজিত অনুষ্ঠানত বক্তৃব্য প্ৰদান কৰি মুখ্যমন্ত্ৰীয়ে মহাপুৰুষ শ্ৰীমন্ত শংকৰদেৱক  
অসমীয়া জাতিৰ নিৰ্মাতা বুলি অভিহিত কৰি গুৰুজনাই সকলো জাতি-জনগোষ্ঠীক একলগ কৰি এখন  
আধুনিক তথা বিজ্ঞানসম্মত বৃহত্ত্বৰ অসমীয়া সমাজৰ বুনিয়াদ গঢ়ি তুলিছিল বুলিও কয়। গুৰুজনাৰ দ্বাৰা  
স্থাপন কৰা সত্ৰ আৰু নামঘৰ সমূহে আমাৰ জাতিৰ পৰিচয় বিশ্বৰ বুকুত শক্তিশালীভাৱে তুলি ধৰিছে বুলি  
উল্লেখ কৰি বৰ্তমানৰ ৰাজ্য চৰকাৰে এই সত্ৰ আৰু নামঘৰ সমূহৰ সংৰক্ষণ আৰু সংৰক্ষনৰ বাবে আৰ্থিক  
অনুদান প্ৰদানৰ লেখীয়া পদক্ষেপ গ্ৰহণ কৰিছে বুলিও তেওঁ কয়।

সত্ৰীয়া সংস্কৃতিৰ একনিষ্ঠ সাধক, গুৰুজনাৰ আধ্যাত্মিকতাৰ বাণীৰ প্ৰচাৰ আৰু প্ৰসাৱেৰে সমাজত  
এক বিশেষ স্থান দখল কৰা বৰপেটা সত্ৰৰ বুঢ়াসত্ৰীয়া শ্ৰী বশিষ্ঠ দেৱশৰ্মাক ৰাজ্য চৰকাৰৰ তৰফৰ পৰা  
বাস্তীয় পৰ্যায়ৰ শংকৰদেৱ বঁটা প্ৰদান কৰিবলৈ পাই ৰাজ্য চৰকাৰ অতিশয় আনন্দিত বুলি উল্লেখ কৰি  
মুখ্যমন্ত্ৰীয়ে বশিষ্ঠ দেৱশৰ্মাই ভক্তি আছে সেই কথা সমাজক শক্তিশালী ৰূপত প্ৰদৰ্শন কৰাত  
সফল হৈছে বুলিও কয়। মুখ্যমন্ত্ৰীয়ে লগতে বুঢ়াসত্ৰীয়া গৰাকীৰ ভাত্ প্ৰভাত শৰ্মা, ভতিজী তৰালী শৰ্মাই  
অসমৰ সংগীতিক এক বিশেষ মাত্ৰা প্ৰদান কৰি বিশ্ব তথা বাস্তুৰ বুকুত অনন্য ৰূপত দাঙি ধৰাত সফল হৈছে  
বুলিও কয়।

মুখ্যমন্ত্রীয়ে শ্রীমন্ত শংকরদেৱ সংঘৰ উদ্যোগত গুৰজনাৰ আদৰ্শৰে প্ৰতিষ্ঠিত শ্রীমন্ত শংকরদেৱ বিশ্ববিদ্যালয়ক বিশ্ব পৰ্যায়ৰ এক শৈক্ষিক প্ৰতিষ্ঠানলৈ উন্নীতকৰাৰ বাবে অসম চৰকাৰে দায়বদ্ধতাৰে পদক্ষেপ ল'ব বুলিও আজিৰ এই অনুষ্ঠানতে কয়। একবিংশ শতকাক বিজ্ঞান আৰু প্ৰযুক্তিৰ যুগ বুলি উল্লেখ কৰি এই শতিকাত বহুতো বাধা-বিপত্তি তথা প্ৰত্যাহুন আছে বুলি উল্লেখ কৰাৰ লগতে এই বাধা-বিপত্তিসমূহ গুৰজনাৰ মানবতাৰ আদৰ্শৰে নেওটি এখন সুন্দৰ সমাজ গঢ়ি তোলাৰ বাবে সকলোৱে দায়বদ্ধতাৰে অৰিহণা যোগাব লাগিব বুলিও কয়।

অনুষ্ঠানত বক্তব্য প্ৰদান কৰি স্বাস্থ্য, বিভাৰ, লোক নিৰ্মাণ বিভাগৰ মন্ত্ৰী ড° হিমন্ত বিশ্ব শৰ্মাই অসমীয়া জাতিক অতি ভাগ্যৱান বুলি উল্লেখ কৰে। এই অসমৰ বুকুতে শ্রীমন্ত শংকরদেৱৰ দৰে মহাপুৰুষে জন্ম প্ৰহণ কৰি বৃহত্তৰ অসমীয়া জাতিৰ কৃষ্টি, সংস্কৃতি তথা আধ্যাত্মিক জীৱন চহকী কৰি গৈছে বুলি তেওঁ কয়। শ্রীমন্ত শংকরদেৱ অবিহনে বৃহত্তৰ অসমীয়া জাতিয়ে বিশ্বৰ বুকুত সগৌৰৱেৰে মূৰ তুলি বৰ্তি থাকিব নোৱাৰে বুলিও মন্ত্ৰী গৰাকীয়ে কয়। সেয়েহে গুৰজনাৰ দ্বাৰা স্থাপন কৰা সত্ৰ, নামঘৰৰ সংৰক্ষণ আৰু সংৰক্ষণৰ বাবে বাজ্য চৰকাৰে দৃঢ়তাৰে পদক্ষেপ লৈ আছে বুলিও তেওঁ কয়। এই প্ৰসংগত মন্ত্ৰী গৰাকীয়ে বৰদোৱা থানৰ আন্তঃগাঁথনি উন্নয়নৰ বাবে বাজ্য চৰকাৰে ১.৫ কোটি প্ৰদান কৰা তথা ৮ হাজাৰ খন সত্ৰ, নামঘৰলৈ আৰ্থিক অনুদানৰ পদক্ষেপ বাজ্য চৰকাৰৰ তৰফৰ পৰা লৈ থকাৰ কথাও উল্লেখ কৰে।

অনুষ্ঠানত বাস্তীয় পৰ্যায়ৰ এই সমানীয় বঁটা প্ৰাপক বৰপেটা সত্ৰৰ বুঢ়াসত্ৰীয়া বশিষ্ঠ দেৱশৰ্মাই নিজৰ অনুভৱ ব্যক্ত কৰি বাজ্য চৰকাৰে তেখেতলৈ বাস্তীয় পৰ্যায়ৰ গুৰজনাৰ নামত প্ৰদান কৰা এই বঁটা লাভ কৰি অতিশয় আনন্দিত হৈছে বুলি উল্লেখ কৰে। সৰুৰে পৰা সত্ৰীয়া সংস্কৃতিৰ পৰশেৰে জীৱনক ধন্য কৰাৰ সুযোগ লাভ কৰাৰ কথা উল্লেখ কৰি বঁটা প্ৰাপক গৰাকীয়ে গুৰজনাৰ কৃপাতে বৰ্তমানেও গুৰজনাৰ বাণী আৰু কৃষ্টি-সংস্কৃতি বাজ্যৰ লগতে দেশৰ বিভিন্ন প্ৰান্তত প্ৰচাৰ আৰু প্ৰসাৱৰ দিশত দায়বদ্ধতাৰে কৰ্মত ব্ৰতী হৈ আছে বুলিও কয়। এই বঁটা প্ৰাপ্তিয়ে এই দিশত তেখেতৰ দায়বদ্ধতা আৰু অধিক বৃদ্ধি কৰিলে বুলিও তেওঁ কয়। সত্ৰ আৰু নামঘৰক অসমীয়া কৃষ্টি-সংস্কৃতিৰ বুনিয়াদ বুলি উল্লেখ কৰি বঁটা প্ৰাপক গৰাকীয়ে বাজ্যখনৰ বিভিন্ন ঠাইত থকা সত্ৰ আৰু নামঘৰ সমূহৰ উপযুক্ত সংৰক্ষণ আৰু সুৰক্ষাৰ জৰিয়তেহে জাতিটোৱে ভৱিষ্যতেও শক্তিশালী ৰূপত বিশ্বৰ বুকুত থিয় হৈ থাকিব পাৰিব বুলি তেওঁ উল্লেখ কৰে।

বাজ্য চৰকাৰৰ মুখ্য সচিব কুমাৰ সঞ্জয় কৃষ্ণই আদৰণি ভাষণ প্ৰদান কৰা আজিৰ এই অনুষ্ঠানত সাংস্কৃতিক পৰিক্ৰমা বিভাগৰ মন্ত্ৰী নৰ কুমাৰ দলেও বক্তব্য প্ৰদান কৰে। অনুষ্ঠানত সাংস্কৃতিক পৰিক্ৰমা বিভাগৰ দায়িত্বত থকা অতিৰিক্ত মুখ্য সচিব পৱন কুমাৰ বৰঠাকুৰে শলাগৰ শৰাই আগবঢ়ায়। অনুষ্ঠানত মুখ্যমন্ত্ৰীৰ মিডিয়া উপদেষ্টা হস্তীকেশ গোস্বামী, হাউচফেডৰ অধ্যক্ষ ৰঞ্জিত কুমাৰ দাস, সাংস্কৃতিক পৰিক্ৰমা বিভাগৰ সঞ্চালক বিষ্ণু কমল বৰা, উভৰ কমলাবাৰী সত্ৰৰ সত্ৰাধিকাৰ জনাদৰ্ন দেৱগোস্বামীকে ধৰি বহু সংখ্যক গণ্য-মান্য ব্যক্তি উপস্থিত থাকে।